



మదన్‌లాల్ గెలుపునకు కృషి చేయాలి

బీఆర్ఎస్ సభ విజయవంతం పట్ల హర్షం

కొణిజర్ల, నవంబర్ 22: వైరాలో నిర్వహించిన బీఆర్ఎస్ ప్రజాశిర్కాద్ సభ విజయవంతం పట్ల ఆ పార్టీ మండల కమిటీ నాయకులు హర్షం వ్యక్తం చేశారు. స్థానిక బీఆర్ఎస్ కార్యాలయంలో బుధవారం నిర్వహించిన ముఖ్య కార్యకర్తల సమావేశంలో బీఆర్ఎస్ మండల అధ్యక్ష, కార్యదర్శులు వై.చిరంజీవి, ఏలూరి శ్రీనివాసరావు మాట్లాడారు. మండలంలోని అన్ని పంచాయతీల నుంచి భారీసంఖ్యలో ప్రజానికాన్ని తరలించిన బీఆర్ఎస్ ముఖ్యనాయకులు, ప్రజాప్రతినిధులకు వారు పేరుపేరున ధన్యవాదాలు తెలిపారు. ఎన్నికల సమీపిస్తున్న నేపథ్యంలో గ్రామగ్రామాన బీఆర్ఎస్‌కు ఓటింగ్ జరిగేలా నాయకులు శక్తివంతం చేయాలి అని వారు సూచించారు. కార్యక్రమంలో నాయకులు కిలారు మాధవరావు, పోట్ల శ్రీను, బోడపాతుల బాబు, డేరంగుల బ్రహ్మాం, దొడ్లపూనేని రామారావు, చెరుకుమల్లి రవి, కిలారు కిరణ్, జడ మల్లేశ్వర్, పోగుల శ్రీను, బి.మాన్సింగ్, బూర ప్రసాద్, భూక్యా రంలాల్ తదితరులు పాల్గొన్నారు.



సమావేశంలో మాట్లాడుతున్న బీఆర్ఎస్ నాయకులు

గడప గడపకు వెళ్లి ప్రచారం చేయాలి

బీఆర్ఎస్ ఎమ్మెల్యే అభ్యర్థి బానోత్ మదన్‌లాల్

కారేపల్లి, నవంబర్ 22 : ఎన్నికలకు ఎంతో సమయం తేసేందుకు ప్రజాప్రతినిధులు, నాయకులు, కార్యకర్తలు, గ్రామశాఖ, పోలింగ్ బూత్ కమిటీలు గ్రామాల్లో గడప గడపకు వెళ్లి ప్రచారం చేయాలని నియోజకవర్గ బీఆర్ఎస్ ఎమ్మెల్యే అభ్యర్థి బానోత్ మదన్‌లాల్ పిలుపునిచ్చారు. మండలానికి చెందిన ముఖ్యనాయకులతో బుధవారం ఆయన మాట్లాడుతూ ప్రతి ఇంటికి వెళ్లి ఓటర్లకు బ్యాలెట్, ఈవీఎం నమూనాలు చూపించి 2వ నెంబర్ ఎదురుగా ఉన్న కారు గుర్తుకు ఓటియ్యాలని కోరాలని అన్నారు. వారం రోజుల పాటు బీఆర్ఎస్ శ్రేణులు పార్టీ గెలుపు



కోసం కృషి చేయాలని సూచించారు. వైరాలో జరిగిన సీఎం కేసీఆర్ ప్రజా శిర్కాద్ సభ విజయవంతానికి కృషి చేసిన వారికి పేరు పేరున కృతజ్ఞతలు తెలిపారు. అదే ఉత్సాహంతో ఈ నెల 30న జరగనున్న ఎన్నికల్లో బీఆర్ఎస్ అభ్యర్థిగా తనను భారీ మెజార్టీతో గెలిపించాలని విజ్ఞప్తి చేశారు.

వైరాలో విస్తృత ప్రచారం

వైరా టౌన్, నవంబర్ 22 : వైరా మున్సిపాలిటీ పరిధిలో 3వ వార్డు మెయిన్ రోడ్డులో బీఆర్ఎస్

అభ్యర్థి బానోత్ మదన్‌లాల్ గెలుపును కాంక్షిస్తూ బీఆర్ఎస్ శ్రేణులు, కౌన్సిలర్ పద్మజ శ్రీనివాస్ అధ్యక్షుల బుధవారం ఇంటింటి ప్రచారాన్ని నిర్వహించారు. బీఆర్ఎస్ మ్యూనిసిపాలిటీ ప్రజలకు వివరిస్తూ అభివృద్ధి, సంక్షేమ పథకాలు పొందాలంటే మూడోసారి కూడా కేసీఆర్‌ను ముఖ్యమంత్రిని చేయాలని కోరారు. కార్యక్రమంలో పలువురు నాయకులు, కార్యకర్తలు, అభిమానులు తదితరులు పాల్గొన్నారు.



వైరా టౌన్ : ప్రచారం నిర్వహిస్తున్న బీఆర్ఎస్ శ్రేణులు

ఎన్నికల ఏర్పాట్లను వేగంగా పూర్తి చేయాలి

జాతీయ డిప్యూటీ ఎన్నికల కమిషనర్ నితీష్ వ్యాస్

మామిళ్లగూడెం, నవంబర్ 22: శాసనసభ ఎన్నికలకు ఏర్పాట్లు వేగవంతంగా పూర్తి చేయాలని సీనియర్ డిప్యూటీ ఎలక్షన్ కమిషనర్ నితీష్ వ్యాస్ రాష్ట్ర అధికారులకు సూచించారు. రాష్ట్ర శాసనసభ సాధారణ ఎన్నికల ఏర్పాట్లపై జిల్లా ఎన్నికల అధికారులతో బుధవారం ఢిల్లీ నుంచి ఆసెంబ్లీ ఎన్నికల పోలింగ్ నిర్వహణ తదితర ఏర్పాట్లపై వీడియో కాన్ఫరెన్స్‌లో పలు సూచనలు చేశారు. కలెక్టర్ వీపీ గౌతమ్ మాట్లాడుతూ ఆసెంబ్లీ ఎన్నికల పోలింగ్ జిల్లాలో సజావుగా నిర్వహించేందుకు సిబ్బందికి అవసరమైన శిక్షణ ఇచ్చి సన్నద్ధంగా ఉన్నామని అన్నారు. ఓటర్లకు 90 శాతం ఓటింగ్ సమాచార స్లిప్పులు పంపిణీ చేశామని, మిగిలిన ఓటర్లకు త్వరితగతిన స్లిప్పులు అందించేందుకు చర్యలు తీసుకుంటున్నామన్నారు. ఇంటి నుంచి ఓటు సేకరణ ప్రక్రియ చేపట్టినట్లు, గురువారంలోగా ప్రక్రియ పూర్తి చేస్తామని చెప్పారు. జిల్లా పరిధిలో ఎన్నికల ప్రచార నిమిత్తం రాజకీయ నాయకులు

నిర్వహించే సమావేశాలకు అనుమతులు మంజూరు చేస్తున్నామని, ఎన్నికల ప్రవర్తన నియమాల ఉల్లంఘనలపై చర్యలు తీసుకుంటున్నామని కలెక్టర్ తెలిపారు. సమావేశంలో అదనపు కలెక్టర్ డి. మధుసూదన్ నాయక్, శిక్షణ సహాయ కలెక్టర్ మయాంకెసింగ్, డీసీవో విజయకుమారి, డీకావో సోమశేఖరశర్మ, సీపీవో ఏ.శ్రీనివాస్, జడ్పీ సీకావో అప్పారావు, డీసీవో హరికిషన్, కలెక్టరేట్ పర్యవేక్షకులు మీనన్, రంజిత అధికారులు పాల్గొన్నారు.



సమావేశంలో పాల్గొన్న కలెక్టర్ వీపీ గౌతమ్, వివిధ శాఖల అధికారులు

సాయిబాబా మందిరంలో అయ్యప్ప పూజలు



పూజల్లో పాల్గొన్న అయ్యప్ప భక్తులు, గ్రామస్థులు

కారేపల్లి, నవంబర్ 22 : సాయిబాబా మందిరంలో ఏర్పాటు చేసిన పీఠం వద్ద బుధవారం అయ్యప్ప స్వామి పూజలు ఘనంగా నిర్వహించారు. వందలాది మంది అయ్యప్ప స్వామి మాలలు ధరించి ప్రత్యేక అభిషేక పూజల్లో పాల్గొన్నారు. కార్యక్రమంలో గురుస్వాములు గొడుగు శ్రీనివాస్, జంగా వెంకటేశ్వర్లు, పాలికి సారయ్య, బాలకృష్ణ, పాలికి శ్రీను, సాయి తదితరులు పాల్గొన్నారు.

విద్యార్థులు తరగతులను సద్వినియోగం చేసుకోవాలి

కొణిజర్ల, నవంబర్ 22: అమ్మపాలెంలో గల విజయ ఇంజనీరింగ్ కళాశాలలో ప్రొఫెసర్ వేడుకలను బుధవారం ఘనంగా నిర్వహించారు. కళాశాలలో 2013-24 సంవత్సరానికి జాయిన్ అయిన విద్యార్థులకు స్వాగతం పలుకుతూ కార్యక్రమాన్ని నిర్వహించారు. కళాశాల చైర్మన్ పారుపల్లి ఉపాధికారి జ్యోతి ప్రజ్వలన చేసి ప్రారంభించి మాట్లాడుతూ విద్యార్థులకు కళాశాలకు రెగ్యులర్ గా వచ్చి క్లాసులను సద్వినియోగం చేసుకోవాలని కోరారు. విద్యార్థులు నిర్వహించిన సాంస్కృతిక కార్యక్రమాలు అలరించాయి. కార్యక్రమంలో ప్రిన్సిపాల్ డాక్టర్ జాన్ బాబు, వైస్ చీఫ్ ప్రిన్సిపాల్ డాక్టర్ వీ.చిన్నయ్య, డీన్ డాక్టర్ శ్రీనివాస్, డాక్టర్ ఆయేషాతులం, డాక్టర్ ఫరీదాబాబా, డాక్టర్ పి.హరిప్రసాద్, వివిధ విభాగాల అధిపతులు, సిబ్బంది, విద్యార్థులు పాల్గొన్నారు.



మాట్లాడుతున్న కళాశాల చైర్మన్ పి ఉపాధికారి

రాష్ట్రస్థాయి సైన్స్ పోటీలకు త్రివేణి విద్యార్థులు

ఖమ్మం ఎడ్యుకేషన్, నవంబర్ 22: నగరంలోని త్రివేణి పాఠశాలకు చెందిన విద్యార్థులు నేషనల్ చిల్డ్రన్ సైన్స్ పోటీల్లో ప్రతిభ కనబర్చి రాష్ట్రస్థాయికి ఎంపికైనట్లు పాఠశాల ప్రిన్సిపాల్ రాజేంద్రప్రసాద్ బుధవారం తెలిపారు. పాఠశాలకు చెందిన డార్విన్ బాలాజీ, అఖిలేష్ చేసిన ప్రాజెక్ట్ ఎంపికైనదన్నారు. విద్యార్థులను డైరెక్టర్ వీరేంద్రవారి, యార్లగడ్డ వెంకటేశ్వరరావు, ఉపాధ్యాయులు అభినందించారు.



ఎంపికైన విద్యార్థులతో ప్రిన్సిపాల్ రాజేంద్రప్రసాద్

రాష్ట్రానికి, జిల్లాకు పేరు తేవాలి

ఖమ్మం ఎడ్యుకేషన్, నవంబర్ 22 : విద్యార్థులు శ్రద్ధగా చదువుకొని దేశానికి, రాష్ట్రానికి, జిల్లాకు ఖ్యాతి తీసుకురావాలని, నేటి విద్యార్థులే రేపటి శాస్త్రవేత్తలని డీకావో సోమశేఖర శర్మ అన్నారు. బుధవారం ఖమ్మంలోని విన్ఫీల్డ్ హైస్కూల్‌లో జరిగిన 31వ జిల్లాస్థాయి జాతీయ

జిల్లాస్థాయి జాతీయ బాలల సైన్స్ కాంగ్రెస్‌లో డీకావో సోమశేఖర శర్మ

బాలల సైన్స్ కాంగ్రెస్ ప్రదర్శన కార్యక్రమానికి ముఖ్యఅతిథిగా హాజరై ప్రసంగించారు. ఎన్నో కష్టాలకోర్చి పిల్లల భవిష్యత్ కోసం ఆరాటపడే తల్లిదండ్రుల ఆశయాలను నెరవేర్చాలన్నారు.

విద్యార్థులు ఉన్నతంగా ఆలోచిస్తూ నూతన ఆవిష్కరణలు చేపడుతున్నారని, వారిని మరింతగా ప్రోత్సహిస్తే దేశం మరింత అభివృద్ధి చెందుతుందన్నారు. జిల్లాలోని ప్రభుత్వ, ప్రైవేట్ స్కూల్స్ నుంచి 70 ప్రాజెక్టులతో విద్యార్థులు ఈ కార్యక్రమంలో పాల్గొన్నట్లు జిల్లా సైన్స్ అధికారి జగదీశ్వర్, ఎన్‌సీఎస్‌సీ కోఆర్డినేటర్ ఇనుముల వెంకటేశ్వర్ తెలిపారు. విన్ఫీల్డ్ హైస్కూల్ డైరెక్టర్లు గడ్డె పుల్లారావు, మన్నె కిశోర్ కుమార్, పోలవరపు శ్రీకాంత్, రిసోర్స్ పర్సన్ రంజిత, యాకుబ్ తదితరులు పాల్గొన్నారు. 70 ప్రాజెక్టుల్లో నుంచి నాలుగు ప్రాజెక్టులను రాష్ట్రస్థాయి ప్రదర్శనకు ఎంపిక చేశారు. ప్రదర్శనలో పాల్గొన్న ప్రాజెక్టులను పరిశీలించి న్యాయ నిర్ణయ ఉత్తమమైన వాటిని ఎంపిక చేసి బహుమతులు ప్రదానం చేశారు.



రాష్ట్రస్థాయికి ఎంపికైన విద్యార్థికి మెమోంటో అందిస్తున్న డీకావో సోమశేఖర శర్మ

'ఓటు' ఆక్టివిజ్‌తో సమానం

ఖమ్మం ఎడ్యుకేషన్, నవంబర్ 22: మనిషికి ఆక్టివిజ్ ఎంత ముఖ్యమో.. ప్రజాస్వామ్యంలో ఓటు అంతే ముఖ్యమని న్యూరిడ్ల పాఠశాల నిర్వాహకులు అన్నారు. బుధవారం నగరంలోని న్యూరిడ్ల పాఠశాల విద్యార్థులు ఓటు ఆక్టివిజ్‌తో సమానమనే ఆకారంలో ప్రదర్శించారు. ఓటు ప్రాముఖ్యతను తెలుసుకుని ప్రతి ఒక్కరూ ఓటు వేయాలన్నారు. కార్యక్రమంలో పాఠశాల కరస్పాండెంట్ కాపూరి పద్మావతి, ఉపాధ్యాయులు ఉన్నారు.



ఓటు ఆకారంలో న్యూరిడ్ల విద్యార్థులు